

ताँजाकोट गाउँपालिका

ताँजाकोट शुजपत्र

खण्ड : ०६

संख्या : ०६

प्रकाशित मिति : २०७९/११/०३

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम ताँजाकोट गाउँपालिकाको गाउँसभाले बनाएको तल लेखिए बमोजिमको ऐन सर्वसाधारणको जानकारीका लागि प्रकाशन गरिएको छ ।

भाग-०१

ताँजाकोट गाउँपालिका पूर्वाधार व्यवस्थापन ऐन, २०७९

प्रस्तावना : ताँजाकोट गाउँपालिकाको क्षेत्र भित्र पूर्वाधार संरचनाको निर्माण, सञ्चालन तथा व्यवस्थापन गरी गाउँपालिकाका जनतालाई पूर्वाधार सेवा उपलब्ध गराउनको लागि आवश्यक कानूनी व्यवस्था गर्न वाञ्छनीय भएकोले नेपालको संविधानको धारा २२६ तथा स्थानीय सरकार सञ्चालन ऐन २०७४ को दफा १०२ उपदफा (१) बमोजिम गाउँ सभाले यो ऐन बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यस को नाम “ताँजाकोट गाउँपालिकाको पूर्वाधार व्यवस्थापनऐन, २०७९” रहेकोछ।
 (२) यो ऐन गाउँ सभाबाट पारित हुनासाथ तुरन्त प्रारम्भ हुनेछ।
२. परिभाषा : विषय वा प्रसँगले अर्को अर्थ नलागेमा यस ऐनमा,
 - (क) “अध्यक्ष” भन्नाले ताँजाकोट गाउँपालिकाको अध्यक्षलाई सम्भनुपर्छ।
 - (ख) “उपाध्यक्ष” भन्नाले ताँजाकोट गाउँपालिकाको उपाध्यक्षलाई सम्भनु पर्छ।
 - (ग) “गाउँपालिका” भन्नाले ताँजाकोट गाउँपालिकालाई सम्भनु पर्छ।
 - (घ) “कार्यपालिका” भन्नाले ताँजाकोट गाउँकार्यपालिकालाई सम्भनुपर्छ।
 - (ङ) “सभा” भन्नाले संविधानको धारा २२२ को उपधारा (१) बमोजिमको गाउँ सभा सम्भनु पर्छ।
 - (च) “पूर्वाधार” भन्नाले यस ऐनमा अनुसूची १ मा उल्लेख भए बमोजिमका बिषयसँग सम्बन्धित भौतिक पूर्वाधारलाई सम्भनु पर्दछ।
 - (छ) “जलश्रोत” भन्नाले गाउँपालिका क्षेत्र भित्रको भू-सतहमा वा भूमिगत वा अन्य जुनसुकै अवस्थामा रहेको पानी सम्भनुपर्छ।
 - (ज) “तोकिएको वा तोकिए बमोजिम” भन्नाले यस ऐन बमोजिम बनेको नियमावलीमा तोकिएको वा तोकिए बमोजिम सम्भनु पर्छ।
 - (झ) “उपभोक्ता समिति” भन्नाले पूर्वाधार सेवाबाट लाभ प्राप्त गर्ने समूह वा सामूदायिक संस्थालाई सम्भनु पर्दछ।
 - (ञ) “अमानत” भन्नाले ठेकामा नलगाई गाउँपालिकाले आफैले सिधै सम्पन्न गर्ने निर्माण कार्य वा सेवा सम्बन्धी कार्य सम्भनु पर्छ।

परिच्छेद-२

सडक तथा यातायात व्यवस्थापन

३. स्थानीय सडकहरूको बर्गिकरण : (१) गाउँपालिकाले आफ्नो क्षेत्र भित्र सडक बिस्तार गरी यातायात सुविधा उपलब्ध गराउनका लागि आवश्यकता अनुसार सडकहरूको बर्गिकरण र बृहत्तर सडक सञ्जाल गृह्योजना तयार गर्नेछ ।
- (२) गाउँपालिका स्तरमा मूल्यतः निम्नानुसारका सडकहरू रहनेछन् :
- (क) गाउँपालिका सडक : गाउँपालिकाको महत्वपूर्ण स्थानमा रहेको सडक गाउँपालिका सडकको रूपमा बर्गिकरण गरिनेछ । यस्ता सडकको चौडाई नाली बाहेक न्यूनतम १० (दश) मिटर हुनु पर्नेछ ।
 - (ख) वस्ती सडक : गाउँपालिकाका बस्तिहरूमा यातायातको पहुँचका लागि बनाइएका सडकहरूलाई ग्रामिण वा वस्ती स्तरीय सडकको रूपमा बर्गिकरण गरिनेछ । यस्ता सडकहरू नाली बहेक न्यूनतम ८मि टर देखि ७ मिटरसम्म चौडा हुनेछन् ।
 - (ग) कृषि सडक : गाउँपालिका भित्रका मुख्य-मुख्य कृषि उत्पादन क्षेत्र र वजारलाई जोड्ने सडकहरू यस अन्तर्गत पर्दछन् ।
 - (घ) गोरेटो बाटो : मानिस र चौपाया हिउने वस्तीबाट मुलबाटो वा वस्ती सडक सम्म जोड्ने अधिकतम ५०० मिटर लम्बाईका सडकलाई गोरेटो बाटो भनिन्छ । यसको चौडाई न्यूनतम ४ मिटरको हुनेछ ।
 - (३) प्रत्येक स्थानीय सडकहरूको घुमित तथा मोडहरूमा ठूला सवारीहरूको आवागमन समेत मध्यनजर गरी निर्धारित चौडाई भन्दा ४० प्रतिशत बढी हुनेगरी निर्माण गर्नु पर्दछ ।
४. मापदण्ड निर्धारण गर्ने : (१) गाउँपालिकाले आफ्नो क्षेत्र भित्र निर्माण हुने सडकहरूमा यातायात सुविधा सञ्चालनको मापदण्ड तोकन सक्ने छ ।
- (२) गाउँपालिकाले आफ्नो क्षेत्र भित्र भएका सडकले वहन गर्न सक्ने वजन र आकारको हद तोकी त्यस्ता सडकमा त्यस्री तोकिएको हद भन्दा बढीको सवारी चलाउन नपाउने गरी निषेध गर्न सक्नेछ ।
५. स्वीकृति नलिई संरचना निर्माण गर्न नपाइने :
- (१) यस ऐनको दफा (३) बमोजिमका सडक र सडकका अधिकार क्षेत्र भित्र कसैले सम्बन्धित अधिकारीको स्वीकृति विना कुनै प्रकारका संरचना निर्माण गर्न

वा व्यवसाय सञ्चालन गरेमा यस ऐन बमोजिम त्यस्ता संरचना भत्काइने अधिकार गाउँपालिकालाई हुनेछ ।

- (२) कसैलाई कुनै कामको निमित्त सार्वजनिक सडक वा सडक सीमा खन्नु वा भत्काउनु परेमा गाउँपालिकाको कार्यालयमा भत्काउनु पर्ने कारण सहित निवेदन दिनु पर्दछ । यसरी प्राप्त निवेदन बमोजिम खन्नु भत्काउनु पर्ने नपर्ने जाँच बुझ गरी खन्दा भत्काउँदा लाने अनुमानित रकम सम्बन्धित सरोकारवालाबाट धरौटि लिएर मात्र गाउँपालिकाले स्वीकृति प्रदान गर्न सक्नेछ ।
- (३) पहिले देखि चलि आएको कुनै सडकको विस्तार गर्नु परेमा उक्त सडकको दायाँ बायाँ थप जगा लिनु परेमा तोकिए बमोजिमको क्षतिपूर्ति सम्बन्धीत जगा धनीलाई दिएर मात्र सडक वा पूर्वाधार बनाउनु पर्नेछ ।
- (४) गाउँपालिका भित्रका कुनैपनि सडकहरूमा स्थानीय बासिन्दाहरूले आफ्नो निजि संरचना निर्माण गर्दा वा अन्य काम गर्दा दुङ्गामाटो लगायतका सामाग्रीहरू थुपारी सडक बिगार्न वा अवरोध गर्न पाइने छैन यदि कसैले गाउँपालिकाको अनुमति बिना सो कार्य गरेमा गरेको पाइएमा उक्त कार्यलाई दण्डनीय कार्य मानिने छ र त्यसरी सडकमा फालिएका दुङ्गामाटो लगायतका अन्य सामाग्री उठाएर अन्य ठाउँमा लैजानु पर्ने छ सो कार्य नगरेमा गाउँपालिकाले कारबाही गरि सो सामाग्री उठाएर अन्य स्थानमा फाल्न लगाउने छ सो गर्दा लाने सबै खर्च सडक बिगार्ने व्यक्तिले नै व्यहोर्नु पर्ने छ ।

६. सडकको आवागमनमा बाधा पुऱ्याउने नहुने:

- (१) कसैले सार्वजनिक सडकमा कुनै माल वस्तु छोडेको, राखेको वा फालेको कारणबाट त्यस्तो सडकको आवागमनलाई कुनै किसिमले बाधा पुऱ्याएको भए त्यस्तो माल वस्तु हटाउनको निमित्त सरोकारवाला व्यक्तिको नाममा गाउँपालिकाले आदेश जारी गर्न सक्नेछ ।
- (२) उपदफा (१) बमोजिम जारी भएको आदेशको अवधिभित्र नहटाएको वा धनी पत्ता नलागेको माल वस्तुलाई सडकको छेउ लगाई राख्न वा आफ्ना कब्जामा राख्ने गरी अन्यत्र लैजान समेत सक्नेछ ।

परिच्छेद-३**सिचाँइ सम्बन्धी व्यवस्था**

७. **सिचाँइ व्यवस्थापन :-** (१) गाउँपालिका क्षेत्र भित्र सिंचाइको लागि जलस्रोत उपयोग गर्न परेमा सम्बन्धित क्षेत्रका उपभोक्ताहरु मिली जल उपभोक्ता संस्था को गठन गरेर सो मार्फत अनुमति लिएर मात्र निर्माण र सञ्चालन गर्नुपर्ने छ ।
 (२) यस ऐन तर्जुमा हुनुअघि नै संस्थागत रूपमा कुनै समूह वा संस्थाले उपयोग गरी आएको जलश्रोतलाई यो ऐन तर्जुमा भएको ६ महिना भित्र गाउँपालिकामा दर्ता गराउनुपर्दछ ।
 (३) सिचाँइ अन्य व्यवस्था तोकिए बमोजिम हुनेछ ।

परिच्छेद-४**भवन निर्माण तथा शहरी विकास सम्बन्धी कार्यहरु**

८. **स्वीकृति नलिई निर्माण तथा विकास गर्न नहुने:**
 (१) गाउँपालिका क्षेत्र भित्र व्यवस्थित, सुरक्षित र योजनाबद्ध विकासका लागि कसैले पनि गाउँपालिकाबाट स्वीकृति नलिई कुनै नयाँ भवन बनाउने, पुरानो भवन भत्काई पुनः निर्माण गर्ने, तला थप गर्ने, मोहोडा फेर्ने वा साविकको भवनमा झ्याल, ढोका, बार्दली, कौशी, दलान आदि थपथट गरी बनाउने वा सोसांग सम्बन्धित गर्नु गराउनु हुदैन ।
 (२) उपदफा (१) को प्रयोजनको लागि गाउँपालिकाले भवन निर्माण सम्बन्धी निर्देशिका र नम्स तयार गर्नेछ ।
 ९. **भवनको दर्ता :** (१) गाउँपालिका भित्र निर्माण भएका सम्पूर्ण भवन तथा संरचनाहरूहरुको तोकिए बमोजिम दर्ता गराई अभिलेख तयार गरिनेछ ।
 १०. **भवनको डिजाइन तथा नक्सा स्वीकृति सम्बन्धी व्यवस्था :**
 (१) गाउँपालिका क्षेत्रभित्र पर्किक भवन निर्माण गर्न चाहने व्यक्ति, संस्था वा सरकारी निकायले भवन निर्माण गर्न प्रचालित कानून र भवन निर्माण मापदण्ड बमोजिम स्वीकृतिको लागि गाउँपालिका समक्ष दरखास्त दिंदा नक्सासाथ डिजाइन समेत पेश गर्नु पर्नेछ ।

- (२) भवन निर्माण गर्दा आवासिय भवनको हकमाराष्ट्रीय भवन संहिता २०७२ तथा ताँजाकोट गाउँपालिकाको मापदण्ड अनुसार हुनेछ ।
- (३) सडक छेउ भवन निर्माण गर्दा सडक किनाराबाट १.५ मिटर सेटब्याक छोड्नु पर्नेछ ।
११. बस्ति विकासको लागि अनुमति दिने: (१) गाउँपालिका पित्र कुनै व्यक्ति समूदायले जगालाई घडेरी प्रयोजनको लागि विकास गर्ने वा यसरी विकास गरी बिक्रि गर्ने प्रयोजनबाट बस्ति विकास परियोजना सञ्चालन गर्न चाहेमा गाउँपालिका कार्यालयमा बस्ति विकासको बिस्तृत कार्य योजना सहित अनुमतिको लागि निवेदन दिनु पर्दछ ।

परिच्छेद-५

पूर्वाधार आयोजना निर्माण, सञ्चालन तथा व्यवस्थापन सम्बन्धी व्यवस्था

१२. पूर्वाधार आयोजना तर्जुमा : (१) पूर्वाधार निर्माण, सञ्चालन र मर्मत सम्बन्धी योजना, आयोजना, परियोजना तथा कार्यक्रमहरूको विकासका लागि योजना तर्जुमा गरि गाउँसभाबाट पारित गर्नु पर्नेछ ।
- (२) पूर्वाधार योजना तर्जुमा ऋममा देहाय बमोजिमका कुराहरू उल्लेख गरि आयोजनाको विवरण तयार गर्नु पर्नेछ :-
- (क) आयोजनाको लक्ष्य
 - (ख) आयोजनाबाट फाईदा पाउने जनताको संख्या र फाईदाको किसिम,
 - (ग) आयोजना सम्पन्न गर्दा लाग्न सक्ने खर्च र श्रोत
 - (घ) उपभोक्ताहरूबाट प्राप्त हुन सक्ने नगद, वस्तुगत श्रम र त्यस्तै अन्य योगदान,
 - (ड) उद्धन सक्ने सेवा शुल्क वा मर्मत सम्भार खर्च
 - (च) निर्माण, सञ्चालन तथा व्यवस्थापनका स्वरूप
१३. लागत अनुमान तयार गर्नुपर्ने :
- (१) गाउँपालिकाले जुनसुकै सार्वजनिक निर्माण, मर्मत वा सुधार कार्यको लागि वजेट विनियोजन गर्नु पूर्व प्राविधिक अध्ययन सर्वेक्षण गराई लागत अनुमान तयार गर्नु पर्नेछ ।
- (२) कुनै पनि निर्माण तथा मर्मत सम्भार कार्यको लागत अनुमान गाउँपालिकाको प्रमुख प्रशासकीय अधिकृतबाट स्विकृत गराएर मात्र निर्माण कार्य अघि वढाउनु पर्नेछ ।

१४. पूर्वाधार आयोजना निर्माण, सञ्चालन तथा व्यवस्थापन :

- (१) गाउँपालिका भित्र निर्माण तथा व्यवस्थापन गर्नु पर्ने अनुसूची १ मा उल्लेखित पूर्वाधारहरूको निर्माण, सञ्चालन तथा व्यवस्थापनका लागि देहाय बमोजिमका प्रक्रियाहरू अवलम्बन गरिनेछ :-
- (क) रु. एक लाख सम्मका आयोजना वा कार्यक्रम अमानतबाट
 - (ख) ५ लाख सम्मका आयोजना वा कार्यक्रम सोभै खरिदबाट
 - (ग) रु. २० लाख सम्म सिलबन्दी दरभाउपत्र बाट
 - (घ) रु २० लाख भन्दा माथि बोलपत्रको माध्यामबाट
 - (ड) रु १करोड सम्मका आयोजना वा कार्यक्रम उपभोक्ता समितिहरू मार्फत
 - (च) रु. २ करोड सम्मका आयोजना वा कार्यक्रम स्थानीय निर्माण व्यवसायी मार्फत
 - (छ) रु. २ करोड भन्दा माथिका आयोजना वा कार्यक्रम संघीय ऐनले तोके बमोजिमका निर्माण व्यवसायी मार्फत
 - (ज) निजी लगानी परिचालन भई निर्माण तथा व्यवस्थापन हुने कार्य साफेदारी मार्फत
 - (झ) माथि जुनसुकै कुरा लेखिए पनि सार्वजनीक खरिद ऐन र सार्वजनीक खरिद नियमावली संग बाफिएमा संघिय कानुन बमोजिम हुनेछ ।
१५. उपभोक्ता समिति मार्फत गर्न सकिने : (१) रु. १ करोड सम्मका निर्माण तथा मर्मत सम्भार कार्य गराउँदा सम्बन्धित लाभान्वित परिवारका सदस्यहरूको संलग्नतामा उपभोक्ता समिति गठन गरी सो समिति मार्फत गर्न सकिने छ ।
- (२) उपभोक्ता समितिको गठन स्थानीय लाभान्वित समुदायहरू मध्येबाट७ देखिए ९ जना सम्मको समिति गठन गरिने छ । यस्तो समितिमा न्यूनतम ३३ प्रतिशत महिला हुनुपर्ने छ ।
 - (३) उपभोक्ता समितिको कार्यकाल सो पूर्वाधार निर्माण वा मर्मत कार्य गर्न लाग्ने समयको दोब्बर हुने छ । निर्माण सकिएपछि पनि निर्माण अवधि वरावरकै वाँकी समय रेखदेख र सम्भारको जिम्मेवारी समेत सोही समितिले लिने छ ।
 - (४) यस्तो समिति मार्फत गरिने निर्माण कार्यमा उपभोक्ताहरूले न्यूनतम ५ देखिए १० प्रतिशत सम्म नगद लागत सहभागिता गर्नु पर्नेछ ।
 - (५) नगद सहभागीताको रकम सम्बन्धित उपभोक्ताहरूबाट उठाई समितिको खातामा जम्मा भएपछि मात्र गाउँपालिकाले पहिलो किस्ता निकासा गर्ने छ ।

१६. स्थानीय निर्माण व्यवसायी दर्ता गर्ने:

- (१) गाउँपालिकाले २ करोड रुपैयाँ सम्मको पूर्वाधार निर्माण वा मर्मत सम्बन्धी कार्य गर्ने प्रयोजनका लागि गाउँपालिका भित्र रहेका योग्यता पुगेका समूह वा व्यक्तिलाई स्थानीय निर्माण व्यवसायीको रूपमा दर्ता गर्न सक्नेछ ।
- (२) उपरोक्त स्थानीय निर्माण व्यवसायी हुन ईच्छुक समूह वा व्यक्तिले व्यवसाय दर्ता गर्ने प्रयोजनको लागि यस ऐन बमोजिम गाउँपालिका कार्यालयमा आवेदन दिनु पर्नेछ ।
- (३) उपदफा (२) बमोजिम उपयुक्त देखिएका समूह वा व्यक्तिलाई सम्बन्धित गाउँपालिकामा निर्माण कार्य गर्ने ईजाजत सहितको व्यवसाय दर्ताको प्रमाणपत्र प्रदान गर्ने छ ।
- (४) उपदफा (२) बमोजिम दिइएको निर्माण व्यवसाय दर्ताको अभिलेख अद्यावधिक गराई राख्नु पर्नेछ । उपदफा (२) बमोजिम का स्थानीय निर्माण व्यवसायीहरूले आफ्नो दर्ता प्रमाणपत्रको हरेक आर्थिक वर्षको पहिलो ३ महिनाभित्र नवीकरण गराउनु पर्दछ ।
- (५) स्थानीय निर्माण व्यवसायी हुन देहायको योग्यता हुनुपर्ने छ :

 - (क) न्यूनतम रु. २ लाख सम्मको चालू पूँजी देखाई गाउँपालिकामा व्यवसाय दर्ता भएको
 - (ख) व्यक्ति वा व्यवसायको नाममा गत आर्थिक वर्षमा न्यूनतम रु. ५ लाख सम्म वैकीड कारोबार गरेको
 - (ग) आफ्नो वा एकाधरको स्वामित्वमा रु. ३ लाख सम्मको निर्माण उपकरण चालू हालतमा रहेको ।

१८. स्थानीय निर्माण व्यवसायीबाट पूर्वाधार निर्माण गराइने :

- (१) गाउँपालिकाले दफा (२२) बमोजिमका स्थानीय निर्माण व्यवसायीहरू मार्फत रु. बिस लाख भन्दा माथिको काम गराउन सक्नेछ ।
- (२) उपदफा (१) को प्रयोजनको लागि आपसी प्रतिश्पर्धाका आधारमा छ्नोट गर्न सक्ने छ ।
- (३) गाउँपालिकामा दर्ता भएका व्यवसायीहरू मध्येबाट निर्माण कार्यका लागि देहायको व्यवस्था हुनेछ :
- क) रित पूर्वक गाउँपालिकाको संक्षिप्त सूचीमा सूचिकृत व्यवसायीहरू मध्ये बाट १५ दिनको सूचना दिई प्रस्ताव माग गर्न सकिने ।

- ख) प्रस्ताव माग गर्दा सम्बन्धित काम वा सेवाको प्रकृति, परिमाण, लाग्ने रकम र अन्य आवश्यक कुराहरु खुलाउनु पर्ने ।
- ग) न्यूनतम कठोल गर्ने व्यवसायीलाई आवेदनको म्याद समाप्त भएको ७ दिनभित्र सम्झौताका लागि आब्हान गर्ने ।
- घ) छानिएका व्यवसायीले कठोल रकमको १५% बैंक घ्यारेन्टी सहित सम्झौताका लागि आउनु पर्ने ।
- (४) स्थानीय निर्माण व्यवसायीले पाएको काम आफैले सम्पन्न गर्नु पर्नेछ र कुनै अन्य निर्माण व्यवसायीसँग उपकरार गर्न सकिने छैन । कुनै कारणवश आफैले समयमा सो काम सम्पन्न गर्न नसक्ने भएमा सो कुराको सूचना गाउँपालिकालाई दिनु पर्नेछ । त्यसरी सूचना प्राप्त भएमा गाउँपालिकाले सो सम्बन्धमा जाँच गरी सो सम्झौता तोडी बाँकी काम नियमानुसार गराउनु पर्दछ ।
- (५) स्थानीय निर्माण व्यवसायीले सम्पन्न गरेको प्रत्येक सार्वजनिक निर्माण कार्यको विवरण त्यस्तो कार्य सम्पन्न गरेको प्रमाणपत्र प्राप्त गरेको मितिले पैतीस दिनभित्र गाउँपालिका कार्यालयमा पेश गर्नु पर्दछ ।
१९. **पूर्वाधार मर्मत संभार कोषः**
- (१) गाउँपालिका भित्र रहेका गाउँपालिकास्तरीय वा केन्द्र / प्रदेश स्तरीय पूर्वाधारहरूको नियमित तथा आवश्यकता अनुसारको मर्मत संभार गरी सेवा सुचारु गर्नका लागि पूर्वाधार मर्मत कोषको स्थापना गरिनेछ ।
- (२) उपदफा (१) बमोजिम स्थापना भएको कोषमा पूर्वाधार संरचना सडक, खानेपानी इत्यादिबाट प्राप्त रोयलिट रकमको १० प्रतिशत रकम दाखिला गरीनेछ ।

परिच्छेद-६

पूर्वाधार अनुगमन तथा मूल्यांकन सम्बन्धी व्यवस्था

२०. पूर्वाधार अनुगमन समितिको गठन : गाउँपालिका क्षेत्र भित्र नेपाल सरकार र प्रदेश सरकारको कार्यक्रम अन्तर्गत निर्माण हुने ठूला आयोजना तथा गाउँपालिकाको आफैनै बजेटबाट निर्माण हुने ३० लाख भन्दा माथि लागत हुने पूर्वाधार निर्माण एवं मर्मतसम्भार कार्यहरू को गुणस्तर र समयवद्ध प्रगति अनुगमन गर्नका लागि एक पूर्वाधार अनुगमन समिति गठन गरिनेछ ।
- (२) पूर्वाधार अनुगमन समितिको गठन देहाय बमोजिम हुनेछ :
- (क) गाउँपालिकाका उपाध्यक्ष - संयोजक
 - (ख) पूर्वाधार विकास समितिका संयोजक - सदस्य
 - (ग) कार्यपालिकाले तोकेको कार्यपालिका सदस्य- सदस्य
 - (घ) भौतिक पूर्वाधार शाखा प्रमुख - सदस्य
 - (ड) योजना उपशाखा प्रमुख- सदस्य सचिव
२१. समितिको बैठक र निर्णय :
- (१) समितिको बैठक आवश्यकतानुसार बस्नेछ ।
 - (२) समितिको बैठक समितिको संयोजकले तोकेको मिति, समय र स्थानमा बस्नेछ ।
२२. अनुगमन पश्चात निर्देशन दिन सक्ने :
- (१) पूर्वाधार अनुगमन समितिले निर्माण वा मर्मत कार्य गर्ने निकायबाट सो कार्यको प्रस्तावित गुणस्तर र समयवद्ध प्रगति तालिका प्राप्त गरि सो बमोजिम अनुगमन गरेर निर्माण व्यवसायीलाई आवश्यक निर्देशन दिन सक्नेछ ।
 - (२) केन्द्र र प्रदेश स्तरीय पूर्वाधार आयोजनाहरूको निर्माण र सञ्चालनको अवस्थाबारे सुझाव र सिफारिश गर्ने दायित्व समितिको हुनेछ ।
२३. सहमति दिनुपर्ने : गाउँपालिका आफैले सञ्चालन गर्ने ५ लाख माथि लागत भएका पूर्वाधारहरूको निर्माण सम्पन्नता पश्चात निर्माण व्यवसायी तथा उपभोगता समितिलाई अन्तिम किस्ता भूक्तानी गर्नु पुर्व अनुगमन समितिले भूक्तानीका लागि सिफारिस गर्ने पर्नेछ ।

- २४. कारबाहीको सिफारिस गर्न सक्ने :** गाउँपालिका क्षेत्रभित्र निर्माण कार्य भइरहेको प्रदेश सरकार वा नेपाल सरकार अन्तर्गतको पूर्वाधार आयोजना अनुगमन गर्दा गुणस्तरमा कमजोरी भएको खण्डमा वा निर्माण व्यवसायीकै लापरबाहीका कारण निर्धारित समयभित्रको प्रगति नदेखिएमा अनुगमन समितिले सम्बन्धित निर्माण व्यवसायीलाई कारबाहीका लागि प्रदेश वा नेपाल सरकार समक्ष सिफारिस गर्न सक्ने र आफ्नो गाउँपालिका भित्र उक्त व्यवसायीलाई आगामी दिनमा काम नदिने व्यवस्थाका लागि सिफारिस गर्न सक्नेछ ।
- २५. कालो सूचीमा राख्ने :**
- (१) देहायको अवस्थामा गाउँपालिका कार्यालयलेस्वै प्रकारका निर्माण व्यवसायीलाई भविश्यमा निर्माण कार्य नदिने गरि कालो सूचीमा राख्न सक्नेछ :
- (क) कुनै फौजदारी कसूरमा अदालतबाट दोषी ठहर भएमा,
 - (ख) पूर्वाधार निर्माणको लागि छनौट भई सम्भौता गरेर ३ महिना सम्म काम शुरू नगरेमा
 - (ग) सम्भौता अनुरूपको दायित्व पालना नगरेको वा सम्भौता बमोजिमको गुणस्तर नभएको कुरा पछि प्रमाणित भएमा,
 - (घ) योग्यताको कागजात पेश गर्दा ढाँटी वा भुक्याई खरिद सम्भौता गरेको प्रमाणित हुन आएमा,
 - (ड) डर त्रास वा धम्की दिई खरिद प्रक्रियालाई प्रभावित पर्ने कार्य गरेमा
 - (च) अन्य यस्तै कुनै कसूर गरेमा
- (२) उपरोक्त बमोजिम कालो सूचीमा राख्दा कसूरको गामिर्हर्यताको आधारमा कालो सूचीको अवधी तोकन सक्नेछ ।
- २६. प्राविधिक मूल्यांकन गर्नु पर्ने :**
- (१) गाउँपालिका भित्र निर्माण भएका भौतिक पूर्वाधारहरूको प्राविधिक मूल्यांकन गरी पूर्वाधारको गुणस्तर सुनिश्चित गरीनेछ ।
- (२) उपदफा (१) बमोजिम प्राविधिक जाँचको लागि आवश्यक प्रयोगशाला वा साधनको व्यवस्थापन गर्न सक्नेछ ।

परिच्छेद-७

सार्वजनिक निजी साभेदारीमा पूर्वाधार संरचनाको निर्माण तथा सञ्चालन

२७. निजी साभेदारीमा पूर्वाधारको विकास गर्न सक्ने :

- (१) यस ऐन बमोजिम कुनै व्यक्ति, स्थानीय निर्माण व्यवसायी, संस्था वा कम्पनी संग गाउँपालिकाले खानेपानी, विद्युत, सडक, सरसफाईसँग सम्बन्धित संरचना वा पूर्वाधारहरूको निर्माण, सञ्चालन तथा व्यवस्थापनमा निजी लगानीकर्तासँग साभेदारी गर्न सक्नेछ।
 - (२) उपदफा (१) को प्रयोजनका लागि गाउँपालिकाले पूर्वाधारको अवस्था, आवश्यकता र उपयोगिताको आधारमा देहाय बमोजिमका विभिन्न मोडेलहरू अवलम्बन गरी नीजि साभेदारसँग लगानी प्राप्त गर्न र प्रतिफल वाँडफाँड गर्नेगरी निश्चित अवधिका लागि सम्झौता गर्न सक्नेछ :-
 - (क) सञ्चालन तथा व्यवस्थापन : अधिकतम ५ वर्षका लागि
 - (ख) निर्माण, सञ्चालन तथा हस्तान्तरण : ७ देखि १५ वर्षका लागि
 - (ग) निर्माण, स्वामित्वकरण, सञ्चालन तथा हस्तान्तरण : १५ देखि २० वर्षका लागि
 - (घ) लिज वा कन्सेसन : सम्झौतामा तोकिए बमोजिम वा अधिकतम २२ वर्ष।
- २८. प्रस्ताव आव्हान गर्न सक्ने :**
- (१) गाउँपालिकाले दफा (३२) बमोजिम पूर्वाधार संरचनाहरूको निर्माण वा मौजुदा संरचनाहरूको सञ्चालन तथा व्यवस्थापनका लागि मनसायपत्र वा प्रस्ताव आव्हान गर्न सक्नेछ।
 - (२) उपदफा (१) बमोजिम प्रस्ताव पेश गर्न चाहने व्यक्ति, संस्था वा नीजि व्यवसायीलाभेदारीको स्वरूपको आधारमा देहायका विवरणहरू खोलि प्रस्ताव पेश गर्नु पर्दछ :-
 - (क) निर्माण गर्नु पर्ने वा सञ्चालन गर्नु पर्ने पूर्वाधारको विवरण
 - (ख) अनुमानित लागत
 - (ग) बित्तिय श्रोत
 - (घ) वातावरणीय प्रतिवेदन (आवश्यक भएको अवस्थामा)
 - (ङ) कार्यान्वयनका विवरण
 - (च) परियोजना कार्यान्वयन गर्दा सम्भावित जोखिम र जोखिम न्यून गर्ने प्रस्तावित उपायहरू,

- (छ) परियोजनाको नक्सा तथा डूड़, डिजाईन
 (ज) प्रस्तावित शुल्क र करार अवधी

२९. प्रस्ताव छनौट र संभौता :

- (१) प्राप्त भएका प्रस्ताव उपर गाउँपालिकाले विज्ञ टोलीद्वारा तपशिलका आधारहरूमा
 मूल्यांकनका गराई प्रस्ताव छनौट गर्न सक्ने छ :
 (क) पूर्वाधारबाट उपलब्ध हुने सुविधाको स्तर र गुणस्तर
 (ख) प्रस्तावित निजी लगानी
 (ग) सेवा शुल्क र रोयलिट रकम
 (घ) लिज अवधी
 (ड) प्रविधीको नौलोपन, स्थानीय रोजगारीको अवसर बृद्धि
 (२) उपदफा (१) मा उल्लेखित आधारहरूबाट उपयुक्त देखिएको प्रस्तावकसँग
 गाउँपालिकाले अवधी किटान गरि साफेदारी सम्भौता गर्न सक्नेछ ।

३०. संचालन तथा व्यवस्थापन: (१) संभौता अवधिभरी पूर्वाधार संचालनको संचालन तथा
 व्यवस्थापनको दायित्व सम्बन्धीत साफेदारको हुनेछ । सम्भौतमा हेरफेर गर्नुपरेमा
 निजी साफेदार वा गाउँपालिकाको तरफबाट एकअर्को लाई प्रस्ताव गर्नुपर्ने र आपसी
 समझदारीबाट बुँदाहरूमा हेरफेर हुन सक्ने छ ।

परिच्छेद-८

वातावरण, भूसंरक्षण तथा वैकल्पीक उर्जा

- ३१. वातावरणीय प्रभाव मूल्यांकन सम्बन्धी व्यवस्था:** (१) गाउँपालिकाले निर्माण गर्ने
 पूर्वाधार आयोजनाहरूको ताँजाकोट गाउँपालिकाकावातावरण तथा प्राकृतिक स्रोत
 संरक्षण ऐन, २०७९तथा संक्षिप्त वातावरणीय अध्ययन तथा प्रारम्भिक वातावरणीय
 परीक्षण कार्यविधि, २०७९ले निर्धारण गरे बमोजिमको संक्षिप्त वातावरणीय अध्ययन,
 प्रारम्भिक वातावरणीय परीक्षण वा वातावरणीय प्रभाव मूल्याङ्कन गराउनु पर्ने छ ।
 (२) आयोजनाको संक्षिप्त वातावरणीय अध्ययन, प्रारम्भिक वातावरणीय परीक्षण वा
 वातावरणीय प्रभाव मूल्याङ्कनको स्वकृतीताँजाकोट गाउँपालिकाकावातावरण तथा

प्राकृतिक स्रोत संरक्षण ऐन, २०७९तथा संक्षिप्त वातावरणीय अध्ययन तथा प्रारम्भिक वातावरणीय परीक्षण कार्यविधि, २०७९ ले व्यवस्था गरे बमोजिम हुनेछ ।

३२. **बैकल्पिक उर्जालाई प्रोत्साहनः** पूर्वाधार सेवा सुविधाको निर्माण तथा विस्तारमा बैकल्पिक उर्जालाई प्रोत्साहन गर्नुपर्ने छ ।
- (१) कुनै घरमा सोलार, वायोग्यांस, सुधारिएको चुल्हो लगायतका बैकल्पिक उर्जा जडान गर्नुअघि बडा कार्यालय मार्फत गाउँपालिकामा जानकारी गराउनु पर्ने छ । यसरी जानकारी नगराएमा सरकारबाट पाउने अनुदान वा सहयोग दिइने छैन ।
 - (२) घेरेलु शौचालयलाई बायोग्यांस उत्पादनमा प्रयोग गर्ने वा सेप्टिक टैंक बनाउने घरधुरीलाई गाउँपालिकाले सम्पत्ति कर वा मालपोतमा आवश्यक छुट दिन सक्ने छ ।
३३. **भूक्षय नियन्त्रण सम्बन्धी कार्य गर्न सक्ने:**
- (१) गाउँपालिका भित्रको भूक्षयग्रस्त सार्वजनिक जग्गा, पाखो, खोला किनार वा सडक किनारामा वाँस तथा फलफूलजन्य वनस्पतिको रोपण गर्न स्थानीय समूदायलाई अनुमति दिन सक्नेछ ।
 - (२) यस्तो कार्यका लागि सम्बन्धित क्षेत्रका व्यक्ति वा समूहले स्थान तोकी वृक्षारोपणका लागि गाउँपालिका समक्ष निवेदन दिन सक्ने छ ।
 - (३) वृक्षारोपणका लागि प्रस्तावित क्षेत्र व्यक्तिले चर्चेको जमीन वा अन्य सार्वजनिक आवागमनमा वाधा पुर्याउने खालको हुनु हुँदैन ।
 - (४) प्रस्तावित स्थल उपयूक्त देखेमा गाउँपालिकाले अधिकतम ७ वर्षका लागि वृक्षारोपण गर्न र सो को उत्पादन उपयोग गर्न अनुमति प्रदान गर्ने छ ।
 - (५) उपरोक्त बमोजिम अनुमति दिंदा सडक छेउको हकमा सम्बन्धीत संधियारलाई प्राथमिकता दिनु पर्नेछ ।

खण्ड : ०६

संख्या : ०६

प्रकाशित मिति : २०७९/११/०३

परिच्छेद-९

विविध

३४. अन्तर स्थानीय समन्वयः

(१) एक भन्दा बढी गाउँपालिका जोडिने वा सरोकार राख्ने पूर्वाधार निर्माण तथा मर्मत कार्यका लागि कार्यपालिकाबाट अनुमोदन गराई गर्नु पर्नेछ ।

३५. प्रचलित कानून बमोजिम हुने : यस ऐनमा लेखिएको विषयमा यसै ऐन बमोजिम र अन्य विषयमा प्रचलित कानून बमोजिम हुनेछ ।

३६. नियम बनाउन सक्ने : यस ऐनको उद्देश्य कार्यान्वयन गर्न कार्यपालिकाले आवश्यक नियम, निर्देशिका वा कार्यविधि बनाउन सक्नेछ ।

३७. बचाऊँ : यस ऐनको उद्देश्य तथा बिषयक्षेत्रमा प्रचलित नेपाल कानून बमोजिम यस अधि भएका कार्यहरु यसै ऐन बमोजिम भएको मानिनेछ ।

प्रमाणिकरण मिति : २०७९/१०/२९

आज्ञाले,

लाल प्रशाद ढकाल

प्रमुख प्रशासकीय अधिकृत